



پنجاب میں کھیلوں کے بجٹ میں ریکارڈ اضافہ کیا گیا: جہانگیر خانزادہ

سیکیموں کیلئے 4 ارب 94 کروڑ 73 لاکھ روپے رکھے گئے ہیں، صوبائی وزیر کھیل

لاہور (سپورٹس ڈیسک) صوبائی وزیر کھیل جہانگیر خانزادہ نے کہا ہے کہ پنجاب میں کھیلوں کے بجٹ میں ریکارڈ اضافہ کیا گیا ہے تاکہ صوبہ میں کھیلوں کو مزید فروغ حاصل ہو اور مختلف ٹیموں کو نیا ٹیلنٹ میٹا ہو۔ انہوں نے کہا کہ آئندہ مالی سال کیلئے کھیلوں کے بجٹ میں گزشتہ مالی سال کے بجٹ کے مقابلے میں 3 ارب 7 لاکھ روپے اضافہ کیا گیا ہے جبکہ یوتھ افسیوز کی سیکیموں کے لئے 50 کروڑ روپے رکھے گئے ہیں، بجٹ میں صوبہ میں کھیلوں اور یوتھ افسیوز کی جاری 116 سیکیموں کے لئے 3 ارب 55 کروڑ 97 لاکھ روپے رکھے گئے ہیں جبکہ نئی 133 سیکیموں کے لئے 4 ارب 94 کروڑ 73 لاکھ روپے رکھے گئے ہیں، نئی سیکیموں میں صوبہ میں کرکٹ گراؤنڈز اور پلے فیلڈز کی ڈویلپمنٹ، سٹیڈیمز کی تعمیر، فلڈ لائٹس کی تنصیب، سپورٹس کمپلیکس کی تعمیر، لوکل ڈویلپمنٹ پروگرام، پرائم فشر ایس ڈی جیز پروگرام اور یوتھ افسیوز کی سیکیمیں شامل ہیں جبکہ جاری سیکیموں میں صوبہ کے مختلف اضلاع میں سٹیڈیمز، سپورٹس کمپلیکس، پلے فیلڈز کرکٹ گراؤنڈز، سٹیڈیمز، ای لائبریریز اور یوتھ افسیوز کی سیکیمیں شامل ہیں۔ پنجاب حکومت

کے ویژن میں صوبہ کی تمام تحصیلوں، ڈسٹرکٹس، ڈویژن اور صوبائی سطح پر انٹرنیشنل معیار کا کھیلوں کا انفراسٹرکچر قائم کرنا ہے جس سے باصلاحیت کھلاڑیوں اور یوتھ کو ٹریننگ دے کر صحت مندانہ سرگرمیوں میں مشغول کیا جاسکے گا۔ پنجاب حکومت کا مقصد ہے کہ صوبہ میں کھیلوں کے پھل اور صحت مندانہ سرگرمیوں کو ترقی دی جائے اور سٹیٹ آف دی آرٹ سہولتوں کو ڈویلپ کیا جائے، صوبہ میں کھیلوں کی ترقی کے لئے پالیسیاں بنانا، انٹرنیشنل معیار حاصل کرنا اور نئے سٹیڈیمز قائم کرنا ہے۔ صوبہ بھر کے متعدد ہاکی کے سٹیڈیمز جن میں شہناز شیخ ہاکی سٹیڈیم راولپنڈی، نیشنل ہاکی سٹیڈیم بھی شامل ہے جہاں نئی ہاکی ٹرف کی تنصیب بھی شامل ہے۔ صوبائی وزیر نے کہا کہ پنجاب کا بجٹ عوام دوست اور متوازن ہے۔ بجٹ میں تعلیم، صحت اور نوجوانوں کی فلاح و بہبود ترجیحات میں شامل ہے۔ پنجاب حکومت نے صوبے کی تاریخ کا سب سے بڑا اور ٹیکس فری بجٹ پیش کیا ہے۔ ایک بیان میں صوبائی وزیر کا کہنا تھا کہ رواں مالی سال کے بجٹ میں سب سے زیادہ ریلیف غریب آدمی کو دیا گیا ہے۔